

नांदगाव खंडेश्वर, जिल्हा अमरावती येथील
प्रियदर्शनी मुलींच्या वसतिगृहाची इमारत
सामाजिक न्याय व विशेष सहाय्य विभागाकडे
हस्तांतरीत करण्याबाबत.

महाराष्ट्र शासन

शासन निर्णय क्रमांक : बैठक २०१० / प्र. क्र. १७३ / मशि - २,

उच्च व तंत्र शिक्षण विभाग,

मंत्रालय (विस्तार), मुंबई - ४०० ०३२.

दिनांक : १९ जानेवारी, २०११.

- संदर्भ : १. उच्च व तंत्र शिक्षण आणि सेवायोजन विभागाने पत्र क्रमांक : टिडब्ल्युएच
१०९४ / (७७ / ९४) / मशि ४, दिनांक ४ नोव्हेंबर, १९९५,
२. सामाजिक न्याय व विशेष सहाय्य विभागाची अनौपचारिक संदर्भ क्रमांक :
बीसीएच २०१० / प्र. क्र. २८६ / मावक ४, दिनांक ९ सप्टेंबर, २०१०.

प्रस्तावना :

राज्यातील प्रत्येक तालुक्याच्या ठिकाणी १०० मुलींची सोय असलेले व प्रियदर्शनी
वसतिगृह असे नाव असलेली वसतिगृहे बांधण्याच्या शासनाच्या सन १९८४ मधील
निर्णयानुसार जिल्हाधिकारी, अमरावती यांनी उपलब्ध करून दिलेल्या जागेवर तालुका -
नांदगाव खंडेश्वर, जिल्हा अमरावती येथील प्रियदर्शनी वसतिगृहाची इमारत बांधकाम
करून सन १९९५ ला तयार करण्यात आली. तसेच संदर्भ क्रमांक २ येथील पत्रान्वये,
सदर बांधून तयार असलेली व शिक्षणाधिकारी (माध्यमिक), जिल्हा परिषद, अमरावती
यांचे ताब्यात असलेली वसतिगृहाची इमारत मधुबन कुष्ठरोग निर्मुलन संस्था,
जांभुळघाट, ता. चिमूर, जि. चंद्रपूर या स्वयंसेवी संस्थेकडे वसतिगृह सुरु करून
चालविण्यासाठी हस्तांतरीत करण्यास शासनाने मान्यता दिली. त्याप्रमाणे जिल्हा
शिक्षण अधिकारी (माध्यमिक) यांनी सदर इमारत संस्थेस हस्तांतरीत केली.

उक्त संस्थेच्या गैरव्यवस्थापनामुळे शिक्षण संचालक, उच्च शिक्षण, महाराष्ट्र
संज्य. पुणे येथील दिनांक १३ मे, २००३ च्या आदेशान्वये, वसतिगृहाची मान्यता काढून
घेतली व वसतिगृहाचा ताबा दिनांक ३० नोव्हेंबर, २००५ रोजी जिल्हाधिकाऱ्यांकरवी
घेऊन सामाजिक न्याय व विशेष सहाय्य विभागाकडून चालविण्यात येणाऱ्या
डॉ. बाबासाहेब आंबेडकर मागासवर्गीय मुलांचे शासकीय वसतिगृहाचे गृहपाल यांना ताबा
दिला. तथापि अद्याप या इमारतीत सदर वसतिगृह चालविण्यात आलेले नाही.

सदर इमारत वापराविना पडून आहे. नांदगाव खंडेश्वर हे तालुक्याचे ठिकाण
असून तेथे कनिष्ठ महाविद्यालय, वरिष्ठ महाविद्यालय, औद्योगिक प्रशिक्षण संस्था,
इत्यादि शिक्षणाच्या सोयी उपलब्ध आहेत. येथे शिक्षणासाठी येणाऱ्या मुलींना अल्प
दरात निवास आणि भोजन यांची गावामध्ये सोय उपलब्ध नाही. सदर इमारतीचे
बांधकाम हे मुलींचे वसतिगृह म्हणून केलेले असल्याचे विचारात घेता तसेच यासंदर्भात
मा. मंत्री, (सामाजिक न्याय) यांचे अध्यक्षतेखाली दिनांक ८ जून, २०१० रोजी

झालेल्या बैठकीत घेण्यात आलेल्या पुढील निर्णयास अनुसरून उक्त इमारत सामाजिक न्याय विभागाकडे हस्तांतरीत करण्याची बाब शासनाच्या विचाराधीन होती.

१. या इमारतीत मुलींचेच वसतिगृह सुरु करण्यात यावे,
२. प्रियदर्शनी हे नाव इतर नावासह कायम ठेवण्यात यावे,
३. सदर इमारतीची देखभाल व दुरुस्ती सामाजिक न्याय विभागाने करावी.

शा स न निर्णय

नांदगाव खंडेश्वर, जिल्हा अमरावती येथील प्रियदर्शनी मुलींच्या वसतिगृहाची इमारत विशेष जिल्हा समाज कल्याण अधिकारी, अमरावती यांचेकडे हस्तांतरीत करण्यास शासन खालील अटींच्या अधीन राहून मंजूरी देत आहे.

१. केवळ वापरासाठी या इमारतीचे (क्षेत्र ०.५२ आर) हस्तांतरण असेल.
२. या इमारतीत मुलींचेच वसतिगृह सुरु करता येईल,
३. प्रियदर्शनी हे नाव इतर नावासह कायम ठेवण्यात येईल,
४. सदर इमारतीची देखभाल / दुरुस्ती सामाजिक न्याय विभाग करेल,
५. सदर इमारतीवर अद्यापपर्यंत थकित असलेला ग्रामपंचायत कर, विद्युत देयके व इतर अनुषंगिक प्रलंबित देयके सामाजिक न्याय विभाग अदा करील.
६. सदर इमारत इतर कोणत्याही प्रयोजनार्थ या विभागाच्या अनुमतीशिवाय वापरता येणार नाही किंवा इतर कोणासही हस्तांतरीत करता येणार नाही. तसे झाल्यास असे घडल्यापासून इमारतीचा ताबा पुन्हा उच्च शिक्षण विभागास परत प्राप्त होईल.

उपरोक्त आदेश तात्काळ अंमलात येतील.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर २०१०१२२२१७२१३२००१ येथे उपलब्ध आहेत.

महाराष्ट्राचे राज्यपाल यांचे आदेशानुसार व नावाने.

(रा. भा. गायकवाड)

कार्यासन अधिकारी, महाराष्ट्र शासन

प्रति

सचिव, सामाजिक न्याय व विशेष सहाय्य विभाग, मंत्रालय, मुंबई,
संचालक, उच्च शिक्षण, महाराष्ट्र राज्य, पुणे.
सर्व विभागीय सहसंचालक, उच्च शिक्षण, महाराष्ट्र राज्य,
कुलसचिव, सर्व अकृषि विद्यापिठे,
विशेष जिल्हा समाज कल्याण अधिकारी, अमरावती,
मां. मंत्री / राज्यमंत्री, सामाजिक न्याय यांचे स्वीय सहायक, मंत्रालय, मुंबई,
मा. मंत्री / राज्यमंत्री, उच्च व तंत्रशिक्षण यांचे स्वीय सहायक, मंत्रालय, मुंबई,
निवड नस्ती.